

بِسْمِ اللّٰهِ الرَّحْمٰنِ الرَّحِیْمِ

ضمیمہ جات متعلق پارہٴ لبت و نغم

ضمیمہ نوٹ نمبر ۳ متعلق صفحہ ۹

الاکمال میں ہے کہ جناب امام محمد باقر علیہ السلام سے اس آیت کی تاویل دریافت کی گئی تو

اُن حضرت نے فرمایا کہ جب تم اپنے امام کو اس طرح کھو بیٹھو گے کہ تم اُن کو دیکھ نہ سکو گے تو اُس وقت کیا کرو گے؟

نیز اُنہی حضرت سے منقول ہے کہ فرمایا کہ یہ آیت امام قائم (آل محمد) کی شان میں نازل ہوئی ہے۔ مطلب اس کا یہ ہے کہ جب تم سے تمہارا امام غائب ہو جائے گا اور تمہیں معلوم نہ ہوگا کہ وہ کہاں ہیں تو وہ کون ہے جو امام کو تمہارے لئے ظاہر کر دے گا کہ وہ تمہیں آسمانوں اور زمین کی بھی خبریں دے اور حلال و حرام کے احکام بھی پہنچائے؟ پھر فرمایا کہ خدا کی قسم ابھی تک اس آیت کی تاویل ظاہر نہیں ہوئی لیکن آئندہ البتہ ظاہر ہوگی۔

حضرت عمارؓ فرماتے ہیں کہ میں ایک غزوہ میں جناب رسولؐ خدا کی خدمت میں حاضر تھا۔ جناب امیر المؤمنین علیؓ السلام نے اُس لڑائی میں بہت سے علمدار قتل کئے اور اُن کی جماعت درہم و درہم کر دی۔ اور عمر بن عبداللہؓ بھی اور شیبہ بن نافع کو بھی جہنم میں پہنچایا میں جناب رسولؐ خدا کی خدمت میں حاضر ہوا اور عرض کی کہ یا رسول اللہ! آج تو علی بن ابی طالب نے راہِ خدا میں خوب جہاد کیا۔ آنحضرتؐ نے فرمایا کہ وہ اس کی یہ ہے کہ علیؓ مجھ سے ہیں اور میں علیؓ سے ہوں۔ وہ میرے علم کے وارث ہیں۔ وہی میرا قرض ادا کریں گے۔ وہی میرے وعدے پورے کریں گے۔ وہی میرے بعد میرے خلیفہ ہیں۔ اگر وہ نہ ہوتے تو میرے بعد مومن خالص کی پہچان ہی نہ ہو سکتی۔ اُن کی لڑائی میری لڑائی ہے اور میری لڑائی خدا کی لڑائی ہے۔ اُن کی صلح میری صلح ہے اور میری صلح خدا کی صلح ہے۔ آگاہ ہو جاؤ کہ علی بن ابی طالب علیہ السلام میرے فرزندوں (نواسوں) کے اور اُن ائمہ کے جو اُن فرزندوں کے صلب سے ہونے باپ ہیں۔ اُن کے صلب سے خدائے تعالیٰ نے ائمہ راشدین کو جن میں اس امت کا ہمدی بھی ہے ظاہر فرمائے گا۔ عمارؓ کہتے ہیں کہ میں نے عرض کی یا رسول اللہ! میرے ماں باپ حضور پر تھا ہو جائیں یہ ہمدی کون ہیں؟ فرمایا خدا نے مجھ سے وعدہ کیا ہے کہ وہ میرے فرزند حسینؑ کی نسل سے تو امام پیدا

کرے گا۔ اور نواں اُن میں کا نظر خلافت سے غائب ہو جائیگا۔ قولِ باری تعالیٰ قُلْ اَرَايْتُمْ اِنَّا اَخْلَجْنَا مَثَاوُكُم مِّنْ غَوْرًا فَمَنْ يَّاتِيكُمْ بِمِثْلِهِمْ مَّعِينٍ۔ اِس پر ولایت کرتا ہے۔ اِس کی غیبت طولانی ہوگی۔ ایک قوم تو اِس سے پھر جائے گی۔ کچھ لوگ اِس پر قائم رہیں گے۔ جب آخر زمانہ آئے گا تو وہ ظہور کرے گا اور زمین کو عدل و انصاف سے اُسی طرح بھر دے گا جس طرح کہ وہ ظلم و جور سے بھری ہوئی ہوگی۔ اور وہ تاویلِ قرآن پر ویسے ہی جہاد کرے گا جیسا کہ میں نے تنزیلِ قرآن پر کیا ہے۔ وہ میرا ہمنام اور تمام آدمیوں سے زیادہ مجھ سے مشابہ ہوگا۔ اے عمار! میرے بعد فوراً فتنہ عظیم برپا ہوگا۔ جب ایسا ہو تو تم علی بن ابی طالب کی متابعت کرنا اور اُنہی کا ساتھ دینا کہ وہ حق کے ساتھ ہیں۔ اور حق اُن کے ساتھ ہے۔ اے عمار! عنقریب میرے بعد جنگِ صفین برپا ہوگی۔ اِس میں تم بھی علی بن ابی طالب کے ہمراہ بیعت توڑنے والوں اور حق سے روگردانی کرنے والوں سے لڑو گے۔ پھر تم کو باغیوں کا گروہ قتل کرے گا۔ عمار نے عرض کی یا رسول اللہ! کیا میرا جہاد کرنا خداوندِ عالم کی اور حضور کی خوشنودی کا باعث نہ ہوگا؟ فرمایا ہاں۔ اے عمار! میں بھی تم سے خوش ہوں گا اور خداوندِ عالم بھی تم سے راضی ہوگا۔ اے عمار! دنیا میں آخری رزق تمہارا دودھ ہوگا جو تم (اپنی شہادت سے پہلے) پیو گے۔ الغرض جب وہ دن آیا کہ معرکہ صفین گرم ہو گیا تو حضرت عمارؓ یا سیر پر سے نکلے اور جناب امیر المؤمنین علیہ السلام کی خدمت میں حاضر ہوئے۔ عرض کی اے رسول اللہ کے بھائی! مجھے بھی میدانِ جنگ کی اجازت دیجئے؟ فرمایا اے عمار! خدا تم پر رحم فرمائے ابھی ٹھہر جاؤ۔ محوڑی دیر بعد دوبارہ عرض کی لیکن وہی جواب بلا۔ پھر تیسری بار اجازت مانگی! اس کے جواب میں جناب امیر المؤمنین علیہ السلام رونے لگے۔ عمار نے یہ حال دیکھ کر عرض کی یا امیر المؤمنین! یہ وہی دن ہے جس کی خبر جناب رسول خدا نے مجھے پہلے ہی دے دی ہے۔ پس جناب امیر المؤمنین علیہ السلام گھوڑے سے کود پڑے اور عمارؓ کو گلے لگا کے رخصت کیا۔ پھر فرمایا اے ابوالیقظان! خدا تم کو جناب رسول خدا کی طرف سے اور میری طرف سے جزائے خیر دے۔ تم میرے بہت اچھے بھائی تھے۔ تم میرے بہت اچھے دوست تھے۔ یہ فرما کے وہ جناب رونے لگے اور عمارؓ بھی خوب روئے۔ بعد اُس کے عمار نے عرض کی یا امیر المؤمنین! خدا کی قسم میں نے آپ کی اطمینان قلب اور لقینِ کامل کے ساتھ پیروی اختیار کی ہے۔ کیونکہ جناب رسول خدا نے جنگِ خیبر میں مجھ سے فرما دیا تھا کہ اے عمار! میرے بعد بڑی شورش اور فتنہ عظیم برپا ہوگا۔ جب ایسا ہو تو تم علی بن ابی طالب کی اور اُن کے گروہ کی پیروی کرنا کہ وہ حق کے ساتھ ہیں۔ اور حق اُن کی طرف ہے۔ اے عمار! عنقریب تم میرے بعد عہد توڑنے والوں اور حق سے منحرف

ہونے والوں سے جنگ کرو گے۔ یا امیر المؤمنین! خدائے تعالیٰ حضور کو اسلام کی طرف سے بہترین جزا عطا فرمائے کہ آپ نے اسلام کا حق ادا کر دیا اور احکام کو بخلوں و لبندگان خدا تک پہنچا دیا اور حتیٰ نصیحت کو ادا کر دیا۔ یہ کہہ کر عمارؓ بھی سوار ہو گئے اور جناب امیر المؤمنینؓ بھی پس عمارؓ میدان جنگ میں آئے اور اپنے ہمراہیوں سے پانی طلب کیا۔ جواب دیا گیا کہ تمہارے پاس پانی نہیں ہے۔ انصار میں سے ایک شخص کھڑا ہو گیا اور ایک پیالہ دودھ کا جلدی سے لایا۔ وہ عمارؓ نے نوش کر کے فرمایا یہی مجھے جناب رسولؐ خدانے خبر دی تھی کہ تمہارا آخری رزق دودھ ہوگا بعد اُس کے عمارؓ یا سر لشکر مخالف پر حملہ آور ہوئے اور اٹھارہ خارجیوں کو جہنم کی راہ دکھائی۔ آخر الام دوشامی مروک صحابی رسولؐ کے مقابل ہوئے اور دونوں نے یکبارگی نیزے مارے جس سے وہ جناب شہید ہو گئے۔ جب رات ہوئی تو جناب امیر المؤمنین علیہ السلام شہداء کی نعشوں میں پھرتے پھرتے پہنچے اور عمارؓ کو امنی مقتولین میں بڑا ہوا پایا۔ اُن حضرت نے اس شہید راہ خدا کا سراپنے زانو پر رکھا اور رورو کے یہ مرتیہ پڑھنے لگے۔

اَلَا اَيْتَهَا الْمَوْتُ الَّذِي لَيْسَ تَارِكِي اِرْحَبِي فَقَدْ اَفْنَيْتِ كُلَّ حَلِيلِي
 (اس موت! جو مجھے بھی چھوڑنے والی نہیں ہے۔ اب تو مجھے راحت پہنچا دے کہ تو میرے ہر دوست کو فنا کر چکی۔)

اَيَا مَوْتِكُمْ هَذَا التَّفَرُّقُ عُنْتِ فَلَسْتَ تَبْقِي خَلَّةً لِّخَلِيلِي
 (اے موت! جبر و غلبہ سے یہ تیری تفرقہ پردازی کب تک رہے گی! تو تو کسی دوست کی دوستی باقی ہی نہ رکھے گی)

اَرَاكَ بَصِيْرًا بِالَّذِيْنَ تَحْبِبُهُمْ كَانَتْ تَمْضِيْ نَحْوَهُمْ بِيَدِ لَيْلِي
 (میں تو یہی دیکھ رہا ہوں کہ تو نے اپنے دوستوں کو خوب دیکھ بھال لیا ہے۔ گویا کہ تیرا گزر اُن کی طرف کسی دلیل و رہبر کے ذریعہ سے ہوتا ہے)

سفیان ابن سید نے عرض کی یا بن رسول اللہ! لَوْحٌ وَمَلَأَهُ مَلَأَكَ مَا دَاكَا وَقَعَهُ مَجْهٌ مِّنْ تَفْصِيْلِ

بیان فرمائیے۔ اور جو کچھ حضور کو خدائے تعالیٰ نے تعلیم کیا ہے مجھے بھی سکھائیے۔ امام نے فرمایا کہ اے ابن سید! اگر تم جواب کے اہل نہوتے تو ہم تم کو جواب نہ دیتے۔ (اوشنوا) ان ایک فرشتہ ہے جو قلم کو خبریں دیتا ہے اور قلم بھی ایک فرشتہ ہے جو لوح تک حکم و احکام پہنچاتا ہے اور لوح بھی فرشتہ ہے جو پیام و سلام اسرافیلؑ کو دیتا ہے اور اسرافیلؑ میکائیلؑ کو اور میکائیلؑ جبرئیلؑ کو اور جبرئیلؑ نبیوں اور رسولوں کو اطلاع دیتے ہیں۔ پھر فرمایا اے سفیان!

کھڑے ہو جاؤ! مجھے تمہارے بارے میں دشمنوں سے اندیشہ ہے۔
 علل اشراغ میں ہے کہ جناب امام جعفر صادق علیہ السلام نے فرمایا کہ نون ایک نہر تھی
 جنت میں۔ برف سے زیادہ سفید اور شہد سے زیادہ میٹھی۔ خدائے تعالیٰ نے اُسے
 حکم دیا کہ اے نہر تو روشنائی بن جا۔ وہ روشنائی ہو گئی۔ پھر اُس نے اپنے وسب (قدرت)
 سے ایک درخت لگایا۔ لفظ ید بمعنی قدرت ہے۔ ہاتھ کے معنی میں نہیں ہے جیسا کہ فرقہ مشیند
 قائل ہو گیا ہے کہ خدا کے ہاتھ ہیں! پھر خدا نے درخت کو قلم بن جانے کا امر فرمایا۔ جب وہ
 قلم ہو گیا تو حکم دیا کہ لکھ دے۔ اُس نے عرض کی کہ پروردگارا! کیا لکھ دوں؟ ارشاد ہوا کہ جو کچھ
 قیامت تک ہونے والا ہے۔ پس اُس نے لکھ دیا۔ بعد اُس کے خدانے اُسی پر قلم فرمادی۔
 اور ارشاد کیا کہ اب سے قیامت تک کلام نہ کرنا۔

تفسیر ترقی میں اُنہی جناب سے منقول ہے کہ خدائے تعالیٰ نے پہلے قلم کو پیدا کر کے
 حکم دیا کہ لکھ دے۔ پس اُس نے گزشتہ اور آئندہ قیامت تک ہونے والی سب باتیں
 لکھ دیں۔

الخصال میں جناب امام محمد باقر علیہ السلام سے مروی ہے کہ جناب رسول خدا صلی اللہ
 علیہ وآلہ وسلم کے دس نام ہیں جن میں سے پانچ تو قرآن میں مذکور ہیں اور پانچ قرآن کریم میں
 نہیں ہیں۔ جو کہ قرآن مجید میں ہیں وہ یہ ہیں: محمد۔ احمد۔ عبد اللہ۔ یونس۔ نون۔

تفسیر عیاشی میں بروایت محمد بن مروان جناب امام جعفر صادق علیہ السلام سے منقول ہے
 وہ جناب فرماتے ہیں کہ میں اپنے پدر بزرگوار صلوات اللہ علیہ کے ہمراہ طواف خانہ کعبہ میں
 مشغول تھا کہ ایک شخص دراز قد۔ فریب۔ سر پر عمامہ رکھے ہوئے اُن جناب کی خدمت میں حاضر
 ہوا اور عرض کی السلام علیک یا ابن رسول اللہ! حضرت نے جواب سلام دیا۔ اُس
 نے عرض کی مجھے حضور سے چند باتیں دریافت کرنی ہیں۔ اُن کا جاننے والا ایک یا دو شخصوں
 کے سوا کوئی باقی نہیں رہا۔ پس اُس نے مسئلے پوچھے مگر اُن کے ایک یہ بھی تھا کہ ت۔

وَ اَلْعَلَمِ وَمَا يَسْطُرُونَ کا مطلب بیان کیجئے حضرت نے فرمایا جنت میں ایک نہر ہے
 جس کا پانی دودھ سے زیادہ سفید ہے۔ قلم نے خدا کے حکم سے مَا كَانَ وَمَا يَكُونُ
 تحریر کیا۔ وہ نوشتہ قلم کے سامنے ہے مشیت خدا کے بموجب کبھی اُس میں سے کچھ مٹ
 کر دیتا ہے کبھی کوئی چیز گھٹا دیتا ہے۔ کبھی بڑھا دیتا ہے۔ جو منظور خدا ہوتا ہے وہ ہوتا ہے۔
 اور جو بات اُسے منظور نہیں ہوتی وہ نہیں ہوتی۔ سائل نے عرض کی یا ابن رسول اللہ! آپ نے
 سچ فرمایا۔ اُس کی تصدیق کرنے سے اُن جناب کو بڑا تعجب ہوا۔ جب وہ چل دیا تو مجھ سے

فرمایا کہ اس شخص کو بلا لاؤ میں اس کے پیچھے گیا۔ مگر پتہ نہ لگا۔

ضمیمہ نوٹ نمبر ۳ متعلق صفحہ ۹۰۱ | معانی الاخبار میں ہے کہ جناب امام جعفر صادق علیہ السلام سے **عُثْلٌ** بَعْدَ ذَالِكَ زَيْنِعُوہ کے معنی دریافت کئے گئے۔ حضرت نے فرمایا **عُثْلٌ** پکے کافر کو کہتے ہیں۔ اور زینیعوہ ہے جس کا کفر طشت ازبام ہو۔

تفسیر مجمع البیان میں ہے کہ جناب رسول خدا صلی اللہ علیہ وآلہ وسلم نے سائل کے جواب میں ارشاد فرمایا کہ **عُثْلٌ** اور زینیعوہ ہے جو سخت مزاج۔ صبح۔ تندرست اور بڑا کھاؤ ہو۔ جہاں سے کھانا پینا ہاتھ لگے فوراً ڈکار جائے۔ آدمیوں پر بڑا ظلم و ستم کرنے والا ہو اور بڑا پٹیا ہو۔ انہی جناب نے فرمایا کہ جنت میں **جَوَاطِظُ جَعْظَرِيَّةٌ**۔ **عُثْلٌ** اور زینیعوہ نہ جائیں گے۔ کسی نے پوچھا **جَوَاطِظُ** کون ہے؟ فرمایا جو شخص مال زیادہ جمع کرے اور لوگوں کو راہِ خدا سے روکے۔ اس نے دریافت کیا **جَعْظَرِيَّةٌ** کون ہے؟ فرمایا بزربان۔ سنگدل۔ پوچھا **عُثْلٌ** اور زینیعوہ کے کیا معنی ہیں؟ فرمایا بڑی توند والا۔ بد خو۔ بڑا کھاؤ۔ بہت پینے والا۔ اول درجہ کا متکبر۔ بہت ظلم کرنے والا۔ جناب امیر المؤمنین علیہ السلام فرماتے ہیں کہ زینیعوہ وہ ہے جس کی اصل و نسل کا پتہ نہ ہو۔

ضمیمہ نوٹ نمبر ۴ متعلق صفحہ ۹۲۲ | ایک روایت میں ہے کہ جناب امیر المؤمنین علیہ السلام نے خرمہ کے درخت سینچنے کی

مزدوری کی تھی (یاغ والے نے معاملیوں کیا تھا کہ) رات بھر (آپ میرے) درختوں کو سینچیں۔ صبح کو اتنے جو (آپ کو) لینگے۔ غرض جب صبح ہو گئی اور جو حضرت کو بل گئے تو اس میں سے ایک تھائی جو کا آٹا پیسا گیا اور حریرہ پکایا گیا اس کا تیار ہونا تھا کہ ایک مسکین نے آواز دی۔ ان حضرات نے وہ سب حریرہ اس کو دے دیا۔ پھر ایک حصہ اور پکنے کے واسطے چڑھایا تیار ہوتے ہی ایک تیم موجود ہوا۔ ان بزرگوں نے وہ اسے کھلا دیا۔ پھر تیسرا حصہ پکانے کے لئے درست کیا گیا۔ جب وہ پک چکا مشرکین عرب میں سے ایک قیدی نے سوال کیا۔ ان معصومین نے یہ کھانا اسے کھلا دیا۔ اور خود تمام دن بھوکے رہے۔

تفسیر قمی میں جناب امام جعفر صادق علیہ السلام سے منقول ہے کہ جناب سیدہ صلوات اللہ علیہا کے پاس تھوڑے سے جوڑے تھے۔ جناب معصوم نے ان کا وٹیا تیار کیا اور سب کے سامنے کر رکھ دیا کہ ایک مسکین آگیا اور اس نے آواز دی کہ خدا آپ حضرات پر رحمت نازل کرے میں بھوکا ہوں جو کچھ خدا نے آپ کو دیا ہے اس میں سے مجھے بھی کھلائیے۔ یہ آواز سن کر جناب

امیر المؤمنین علیہ السلام اٹھ کھڑے ہوئے اور ایک تہائی دنیا اُسے دے دیا۔ پھر اُس کے جلتے ہی، ایک یتیم آ موجود ہوا اور عرض کی خدا آپ پر رحمت نازل فرماتے (میں بھوکا ہوں) مجھے کچھ کھلائیے۔ حضرت نے ایک تہائی اُس کو بھی دے دیا۔ بعد اُس کے ایک قیدی نے آکر سوال کیا۔ حضرت نے مابقی اُس کے حوالہ کیا۔ اور ان حضرات میں سے کسی نے کچھ بھی نہ چکھا۔ پس خدائے تعالیٰ نے چند آیتیں ان حضرات کی شان میں نازل فرمائیں۔ اور جو کوئی مؤمن خوشنودی خدا کے لئے اِکسی یتیم، مسکین، قیدی کو، کھانا کھلائے (اور اپنے نفس پر اُس کو مقدم رکھے تو بنا برتاویل) اُس کے حق میں بھی یہ آیتیں جاری ہونگی۔ (قول مترجم۔ یہ روایتیں اُس قدر قوی نہیں ہیں جتنی وہ جو خود نوٹ میں درج کی گئی ہے)

المناقب میں جو روایت منقول ہے اُس کے آخر میں یہ ہے کہ جناب رسول خدا نے جب ان بزرگواروں کی بھوک ملاحظہ فرمائی تو جبرئیل امین نازل ہوئے۔ ان کے ہمراہ سونے کا طبق تھا۔ اُس طبق میں موتی اور یاقوت جڑے ہوئے تھے۔ وہ طبق آب گوشت میں بھگی ہوئی روٹی سے لبریز تھا۔ مشک اور کافور کی خوشبو اُس سے آتی تھی۔ وہ کھانا سب نے ملکہ خوب سیر ہو کے کھایا لیکن اُس میں سے کچھ بھی کم نہ ہوا۔ جناب امام حسین علیہ السلام دولتسرا سے برآمد ہوئے۔ اس طرح کہ اُس معصوم کے دست مبارک میں ایک پارچہ گوشت تھا۔ ایک یہودی کی لڑکی نے دیکھ کر آواز دی کہ اے اہل نبیت رسالت میں بھوک کی ہوں۔ یہ تمہیں کہاں سے ہاتھ لگا۔ اس میں سے مجھے بھی کھلا دیجئے۔ جناب امام حسین علیہ السلام نے اُس کو عطا فرمانے کے لئے ہاتھ بڑھایا ہی تھا کہ فوراً جبرئیل امین آگئے اور ان جناب کے دست مبارک سے وہ پارچہ لے لیا۔ اور وہ طبق بھی آسمان کی طرف اٹھ گیا۔ حضور سرور عالم نے ارشاد فرمایا کہ اگر میرا نور نظر حسین اُس یہودی بچی کو وہ پارچہ دینے کے لئے ہاتھ نہ بڑھاتا تو یہ طبق میرے اہلبیت کے پاس ہمیشہ موجود رہتا قیامت تک وہ سب اس میں سے کھاتے۔ پس یہ آیت نازل ہوئی یُوْفُوْنَ بِالْمَنْذَرِ اِخْرَاجِ رَاہِ خَدَا مِیْنِ صَدَقَہِ دِیْنِہِ کَا رَاخِرِہِی، واقعہ ذی الحجہ کی پچیسویں شب میں ہوا تھا۔ اور سورہ اہل آتے پچیس کے دن میں نازل ہوئی۔

تمام شد